

Áhugaverd framsýning í Müllers Pakkhúsi:

# Týðandi fyrireiking til fyrstu oljuboring



Jan Müller  
Jens K Vang

Í dag letur upp ein heldur sjáldsom og óvanlig framsýning í Havn. Tað er GEM-verkætlanin, ið er eitt samstarv millum 24 oljufeløg og føroyskar myndugleikar, sum sýnir fram part av úrslitunum av tess arbeiði hesi seinastu trý árin við eitt nú umhvørvis- og trygdarspurningum, ið hava átt til eina komandi oljuleiting við Føroyar.

Í sambandi við framsýningina, sum verður hildin í Müllers pakkhúsi, er eisini stýringsfundur í GEM, har umboð fyri øll tey 24 oljufeløginu eru við. Formaður í stýringsbólkinum er norðmaðurin Halvor Snarvold.

Hann sigur við Sosialin, at GEM er ein týðandi partur av fyrireikingini til fyrstu oljuboringarnar á føroyskum øki. Nú arbeið hevur verið við hesi verkætlan í trý ár er eisini komið rættiligg væl áleiðis við arbeiðinum, og verður høvi hjá fólki at siggja og hoyra um hetta arbeiðið í dag og hósdagin. Tá fara fólk frá

teimum ymsu oljufeløgunum og eisini umboð fyri føroyskar myndugleikar og stovnar at greiða frá og svara spurningum.

Halvor Snarvold sigur, at arbeiðið hevur gingið væl og atlanin er at halda fram við arbeiðinum líka fram til, tá fyrsti brúmurin verður boradur.

Mong av projektunum eru longu liðug, og verður so eisini farið í gongd við nýggj projekt í komandi ári. -Sjálvar analysurnar av øllum tí data, sum er inn-savnað, verða gjordar seint í ár og í næsta ár. Her er m.a. talan um matamatiskar analysur av streymmátunum o.ó.

Arbeiðið verður fíggið av oljufeløgunum og hevur kostað einar 25 mill. kr. higartil. Føroyskir myndugleikar eru við í sjálvum stýringsbólkinum, men gjalda ikki beinleiðis til verkætlanina. Tó so at føroyskir stovnar hava sett orku av til arbeiðið. Føroysku linirnir í Stýringsbólkinum eru Alex Buvik frá Oljumála-deildini og Hjalti í Jákupsstovu frá Fiskirannsóknar-

*Umstøður og tíðir broytast. Gamla Müllers Pakkhús hevur latið dyrnar upp fyri bæði teldu- og oljueldni. Her útlendsk umhvørvisvolgjólk í hugnaliga umhvørvinum*

stovuni. Alla fyrisitingina av hesi verkætlan tekur føroyska fyrirkonan Atlanticon sær av.

Halvor Snarvold tvast onga løtu í, at iløgan í GEM er bæði rott og skilgott, og eisini heldur hann tíðina hetta verður gjørt er heilt tann rætta.

Hvat fáa so Føroyar burtur úr hesum? Halvor Snarvold: -Umframt at Atlanticon fær nógvva vitan og royndir við at standa fyri tí fyrisitingarliga partinum, so er umleið helvtin av projektunum stýrd ella útint av føroyskum stovnum. Nokur av teimum projektunum, sum verða gjord ádrastaðni í heiminum, verða eisini stýrd úr Føroyum. So her fáa føroyingar eisini royndir í projektstýring.

Halvor Snarvold heldur sjálvur, at føroyskir mynd-



ugleikar og oljufeløginu hava fingið eitt rættiliga gott samstarv gjøgnum GEM og sum tíðin gongur verður bygd upp eina ávís ekspertisa í Føroyum, sum fer at hava við sær, at upp-attur fleiri av projektunum verða gjord ella stýrd higani.

Halvor Snarvold heldur sjálvur, at GEM hevur støran týdning fyri Føroyar. -Frá einum føroyskum sjónarmiði, so hevur tað kanska størst týdning, at oljufeløginu nú veruliga hava fyrireikað seg. Vit kenna onnur pláss í heiminum, har hetta ikki altíð hevur verið so.

-Og fyrirminirnir fyri oljufeløginu at vera við í GEM?

-At vit verða liðug við okkara arbeiði og eru sera væl fyrireikað, tá fyrsta boringin fer í gongd.

John Spink er formaður í umhvørvisbólkinum í GEM, og hann er sera fegin um at skula kunna føroyingar um arbeiðið hjá GEM. Sjálvur er hann skotti og hevur drúgvur royndir bæði í fiskivinnu og oljuvinnu í heimlandi sínum. Tí dámar honum væl at hava hesa framsýning júst í hesum dæmliga umhvørvinum við sjógvini. Sjálvur heldur hann føroyingar við hesi verkætlan eru væl fyri, nú farið verður undir í. útbjóðing. Hetta er í hvussu er ein góð fyrireiking og heldur hann ikki, at føroyingar eiga at bera ótta fyri umhvørvinum, nú farið verður undir at bora.

Sosialurin hittir eisini eitt av GEM-umboðunum hjá oljufeløgnum AGIP, Ron Lansdell. Hann heldur tað vera sera spennandi at hava eina slíka framsýning í júst einum gomlum fiskavirkri, tí hetta sigur nakað um tíðarnar, sum skifta. -Eg royni at fylgja við, hvat hendir í hesum líta samfeløgnum og eingin ivi er um, at fiskivinnan fer at vera ein av hovuðsvinnunum í framtíðini eisini. Oljan - finst hon er í lonandi nøgdum - fer so bara at vera eitt alternativ í eitt ávíst áramál.

Nú oljuvinnan er rættiliga fremmand fyri hesa litlu tjóðina, heldur hann tað vera sera umráðandi hjá bæði oljufeløgum og føroyingum at fyrireika seg væl og virðiliga. -Agip hevur verið við í GEM frá byrjan, og eg haldi, at henda verk-

atlanin er eitt einastandandi gott høvi at vera væl fyrireikaður til eina komandi oljuleiting. Hann heldur eisini biðandið nú undan í. útbjóðing vera sunna og góða fyri bæði Føroyar og oljufeløginu, tí við royndum frá øðrum og tí arbeiði her verður gjørt, ber til at koma betri frá byrjan enn kanska

*Halvor Snarvold, stýringsformaður og David R. Hansen, stjóri í Atlanticon.*

summa ádrastaðni. Hetta er ein frálíkur máti at seta hol á eina komandi oljuvinnu.

Framsýningin í Müllers Pakkhúsi er opin í dag frá klokkan 9 til 17 og hósdagin frá 9 til 12.



Umboð fyri oljufeløginu fyrireika seg til opið í hús hjá GEM í Müllers Pakkhúsi

## Fótbóltsferð til Prag saman við landsliðnum!

Til Prag at tjekka motstoðuna!

Farið verður úr Føroyum mikudagin tann 6/10/99 kl. 17:30 og tekur tururin umleið 3 tímar. Heimferðin verður seint leygarkvöldið tann 9/10/99 aftana dystin.

Innivest læst antin á Hotel Atrium Hilton í Prag, sum er eitt 4\* hotel á sera gøllum stóði, ella á Hotel Diplomat, sum eisini er eitt 4\* hotel.

**TJEEKIA FØROYAR**



Flogferð, atgongumerkið til dystin og innivist á Atrium Hilton

Pr. persón í dupultkarni **Kr. 5.335,-**

Pr. persón í einultkarni **Kr. 7.260,-**

Flogferð, atgongumerkið til dystin og innivist á Hotel Diplomat

Pr. persón í dupultkarni **Kr. 4.825,-**

Pr. persón í einultkarni **Kr. 6.245,-**

Allar prisnum koma ferðagjald og megligri útbjóðir í samband við busking til flogvøllum í Prag til hotellis og aftur.

Ferðin skal bilgjøgd hjá Atlantic Airways, tel 333 900 lokal 242, 243 ella 244

**Atlantic Airways**  
TEL 333 900 • FAX 333 800